

யாரும் எட்டிப்பிடிக்க முடியாத உயரத்தில் உள்ளது தமிழ்நாடு!

முதல்வர் மு.க.ஸ்டாலின் உரை... முதல் பக்கத் தொடர்ச்சி!

நகர்ப்புறங்களைவிடகிராமப்புறங்களைச் சேர்ந்த மாணவிகள்தான் இந்த திட்டத்தில் அதிகமாக பயனடைந்திருக்கிறார்கள். ஏனென்றால், கிராமப்புறங்களில்தான் பள்ளி முடித்துவிட்டு மேல்படிப்பு படிக்க முடியாமல் ஒரு சூழ்நிலை இருந்து வந்தது. அந்த நிலையை புதுமைப் பெண் மாற்றி யிருக்கிறது.

இதையெல்லாம் விட ஆச்சரியமான ஒரு விளைவையும் இந்தத் திட்டம் ஏற்படுத்தியிருக்கிறது. பள்ளி முடித்துவிட்டு பணம் இல்லாத காரணத்தால், கல்லூரிக்கு போகாமல் வீட்டிலேயே பல ஆண்டுகளாக முடங்கிக் கிடந்த பலர், இப்போது மாதம் ஆயிரம் ரூபாய் கிடைப்பதன் காரணத்தினால், மறுபடியும் படிப்பதற்கு வந்திருக்கிறார்கள்.

சமீபத்தில், எடுத்த டேட்டா அடிப்படையில், புதுமைப்பெண் திட்டத்தால் மட்டும் பெண்கள் உயர்கல்வியில் சேரவது கூடுதலாக 34 சதவிகிதம் உயர்ந்திருக்கிறது. இதையிட என்ன காரணம்? இது ஒரு சாதாரண சாதனை இல்லை! இப்போது மறுபடியும் ஆய்வு செய்தால் இந்த சதவிகிதம் கண்டிப்பாக இன்னும் கூடியிருக்கும்! இது போன்று சுமார் 8 இலட்சம் மாணவிகள் இந்தத் திட்டத்தில் பயன்பெற்றிருக்கிறார்கள்.

அடுத்து, கடந்த ஆட்சியில் மருத்துவப் படிப்பில் மட்டும் அரசுப் பள்ளி மாணவர்களுக்கு 7.5 சதவிகிதம் இட ஒதுக்கீடு கொண்டு வந்தார்கள். ஆனால், நாம் தான் அதற்காக தொடர் போராட்டம் நடத்தி, அதை கொண்டுவர வைத்தோம்! இப்போது, நாம் ஆட்சிக்கு வந்த பிறகு, Engineering, Agri, சட்டம், கால்நடை மருத்துவம் உள்ளிட்ட படிப்புகளிலும், அரசுப் பள்ளி மாணவர்களுக்கு 7.5 விழுக்காடு இடஒதுக்கீட்டை கொண்டு வந்தோம்! இதில் தேர்வாகும் மாணவர்களுக்கு கல்விக் கட்டணம், விடுதிக் கட்டணம் எல்லாவற்றையும் அரசே ஏற்றுக்கொள்ளும் என்று அறிவித்தோம்!

40,613 மாணவர்களுக்கு

ரூ.9.11 கோடி அரசு செலவு!

கடந்த 5 ஆண்டுகளில், 40 ஆயிரத்து 613 மாணவர்களுக்கு 911 கோடி ரூபாய் இதற்காக செலவிடப்பட்டிருக்கிறது. இந்த இட ஒதுக்கீட்டால், பயனடைந்த பார்வதி என்கிற குமரி மாவட்டத்தை சேர்ந்த மாணவி, அண்மையில் நடந்த ஒரு நிகழ்ச்சியில் பேசியிருந்தார்கள். "எங்கள் அப்பா டீக்கடையில் வேலை பார்க்கிறார். எனக்கு இந்த இட ஒதுக்கீட்டால், M.I.T.

Campusல் சீட்கிடைத்தது! இப்போது நான் படித்து முடித்து நல்ல வேலையில் இருக்கிறேன்; வீட்டையும் பார்த்துக்கொள்கிறேன். இதனால், வேலைக்கு சென்று கொண்டிருந்த எங்கள் அண்ணன் மேல் படிப்பு படிக்க இப்போது கல்லூரியில் சேர்ந்திருக்கிறார்கள்" என்று சொன்னார்கள். இப்படி ஐந்தே ஆண்டுகளில் பல குடும்பங்களின் தலையெழுத்தையே நம்முடைய திராவிட மடல் அரசின் திட்டங்கள் மாற்றியிருக்கிறது!

அடுத்து, என்னுடைய கனவுத் திட்டமான நான் முதல்வன்! இந்தத் திட்டத்தில் ஜப்பானிய மொழியை கற்றுக்கொண்ட மாணவி, இப்போது வேலை கிடைத்து ஜப்பானிற்கு செல்ல இருக்கிறார். இதற்காக, ஜப்பானிய மொழியிலேயே அவர்கள் எனக்கு நன்றி சொன்ன வீடியோ கூட வைரல் ஆனது.

பள்ளிக் கல்வியை எடுத்துக் கொண்டால், காலை உணவுத் திட்டத்தில் 19 இலட்சத்திற்கும் அதிகமான பள்ளி மாணவர்கள், தினமும் காலையில் சூடான, சுவையான உணவை சாப்பிட்டு தெம்பாக படிக்க வருகிறார்கள்.

அடுத்து, அரசுப் பள்ளிகளை தரமுயர்த்த வேண்டும் என்று மட்டும் ஸ்கூல் கொண்டு வந்தோம். இந்த பள்ளிகளில் படித்த ஆயிரக்கணக்கான மாணவர்கள் இந்தியா மற்றும் வெளிநாடுகளில் இருக்கக்கூடிய முன்னணி கல்வி நிறுவனங்களில் படிக்கிறார்கள்.

சில உதாரணங்களை சொல்கிறேன். சேலம் கல்வராயன் மலைப்பகுதியை சேர்ந்த ராஜேஸ்வரி என்கிற பழங்குடியின மாணவியின் அப்பா - புற்றுநோய் காரணமாக இறந்துவிட்டார். அம்மா கூலி வேலை செய்கிறார். குடிசை வீடுதான்! அவர்கள் இப்போது சென்னை ஐ.ஐ.டி.யில் படிக்கிறார்.

அதேபோல், நாம் கொண்டு வந்த மட்டும் ஸ்கூல் மூலமாக, ஐ.ஐ.டி. மும்பையில் 'ஏரோஸ்பேஸ் இஞ்சினியரிங்' படிக்க சென்றிருக்கும் யோகேஸ்வரி புற்றி கூகுள் செய்து பாருங்கள். அவர்கள் அம்மா பட்டாசு தொழிற்சாலையில் வேலை பார்க்கிறார்கள்; அப்பா டீக்கடையில் வேலை பார்க்கிறார். அவர்கள் இப்போது J.E.E. தேர்வில் பால் செய்துவிட்டு மும்பையில் படிக்கிறார்.

இப்படி, கடந்த 5 ஆண்டுகளில், அரசுப் பள்ளிகளிலிருந்து தேர்வான ஆயிரக்கணக்கான மாணவர்களின் கல்விச் செலவை அரசே ஏற்றுக்கொண்டு இருக்கிறது. நான் ஏன் இவர்களைப் பற்றி

யெல்லாம் உங்களிடம் சொன்னேன் தெரியுமா?

கடின உழைப்பு எனில்

ஜெயிக்க முடியும்!

நம்முடைய திட்டங்களின் வெற்றி, இம் பாக்ட் பற்றி புரிய வைப்பதற்காக மட்டும் இல்லை! அதைதான் உங்கள் எல்லோருக்கும் இதில் ஒரு Lesson இருக்கிறது! வெற்றிக்கு 'ஷார்ட்கட்' கிடையாது! Hard Work செய்தால்தான் ஜெயிக்க முடியும்! சூப்பர் ஸ்டார் ரஜினிகாந்த் டயலாக் ஒன்று வரும. "கஷ்டப்படாமல் எதுவும் கிடைக்காது! கஷ்டப்படாமல் கிடைப்பது நிலைக்காது!"

“இன்னைக்கு தமிழ்நாடு நம்பர்1 மாநிலமாக இருக்கிறது. ஆனால், வரலாற்றைப் புரட்டிப் பார்த்தோம் என்றால், 1950களில் அப்படியே தலைகீழான நிலைதான் இருந்தது. நாட்டிலேயே வறுமையான மாநிலங்களில் ஒன்றாக இருந்த தமிழ்நாடு, இப்போது நாட்டிலேயே வறுமை குறைந்த மாநிலமாக வளர்ந்திருக்கிறது; இன்னும் பெருமையோடு சொல்கிறேன் இரண்டாவது பெரிய Economyஆக இன்றைக்கு உருவெடுத்திருக்கிறோம்!”

இன்றைக்கு நீங்கள் எந்தத் துறையில் இருக்கும் சாதனையாளர்களை எடுத்துக் கொண்டாலும், எல்லோருக்கும் ஒரு பெரிய 'Journey' இருக்கும்! அந்த Journey, அதில் நீங்கள் போடக்கூடிய Efforts, அந்த 'Process'இல் நீங்கள் கற்றுக்கொள்ளும் Lessons, இதெல்லாம்தான் உங்களை பக்கவாப்படுத்தும்! பக்கவாத்துடன் அடையும் வெற்றிதான் நிலைத்து நிற்கும்!

உங்களுக்கு படிப்பில் பிடிமானம் இல்லாதபோது, உங்கள் அப்பா அம்மாவை நினைத்துப் பாருங்கள். வெளிநாடுகளில் எல்லாம் ஒரு குறிப்பிட்ட வயதிற்கு மேல், பெற்றோர் சப்போர்ட் இல்லாமல் இளைஞர்களே அவர்கள் வாழ்க்கையை பாத்திக்கொள்ளும் Cultureஆக இருக்கிறது. ஆனால், நம்முடைய ஊரில், உங்கள் கல்விக்காக பல பெற்றோர்கள் தங்கள் உடல், பொருள், உழைப்பு எல்லாவற்றையும் செலவு செய்கிறார்கள்.

தங்களின் வாழ்நாள் சேமிப்பு எல்லாவற்றையுமே பிள்ளையின் படிப்பிற்காக செலவு செய்கின்ற பெற்றோர்கள் இருக்கும் ஊருதான் நம்முடைய தமிழ்நாடு! அவர்கள், உங்கள் மீது வைத்திருக்கும் நம்பிக்கையை காப்பாற்றுங்கள். அதுதான் என்னுடைய வேண்டுகோள். உங்களைப் பற்றி உங்கள் பெற்றோர்களிடம் நான்கு பேர் பெருமையாக பேசினால்,

அதைவிட அவர்களுக்கு வேறு பெரிய சந்தோஷம் எதும் இருக்க முடியாது! அந்த மகிழ்ச்சியை அவர்களுக்கு நீங்கள் கொடுங்கள். அதுதான் மிகவும் முக்கியம்!

பெண்களுக்கு அறிவுதான்

உண்மையான அழகு!

'என்னைப் பொறுத்தவரையில், பெண்கள் என்றாலே அழகுதான்! அப்படிப்பட்ட பெண்களுக்கு அறிவுதான் உண்மையான அழகு! படிப்பதன் ஒரு பெண்ணுக்கு உலகத்திலேயே அழகான அணிகலன்!

இன்றைக்கு இருக்கும் போட்டி நிறைந்த உலகத்தில் நீங்கள் நிலைத்து

நிற்க வேண்டும் என்றால், சும்மா ஒரு டிகிரி படித்தால் போதாது! நீங்கள் வேலைக்கு சென்றாலும், உங்களுக்கு ஆர்வம் இருக்கும் துறையில், ஆராய்ச்சிப் படிப்பு வரை தொடர்ந்து படிக்க வேண்டும்! இது உங்களின் முன்னேற்றத்திற்காக மட்டும்ல்ல, நம்முடைய State முன்னேற்றவும்தான் சொல்கிறேன்.

இன்னைக்கு தமிழ்நாடு நம்பர்1 மாநிலமாக இருக்கிறது. ஆனால், வரலாற்றைப் புரட்டிப் பார்த்தோம் என்றால், 1950 களில் அப்படியே தலைகீழான நிலைதான் இருந்தது. நாட்டிலேயே வறுமையான மாநிலங்களில் ஒன்றாக இருந்த தமிழ்நாடு, இப்போது நாட்டிலேயே வறுமை குறைந்த மாநிலமாக வளர்ந்திருக்கிறது; இன்னும் பெருமையோடு சொல்கிறேன் இரண்டாவது பெரிய Economyஆக இன்றைக்கு உருவெடுத்திருக்கிறோம்!

நிறைய தொழிற்சாலைகள் தமிழ்நாட்டைத் தேடி வருகிறார்கள். கடந்த 6 மாதத்தில் பார்த்தீர்கள் என்றால், வின்ஃபாஸ்ட், டாடா மோட்டார்ஸ் ஜாகுவார் வேண்ட் ரோவர் என இரண்டு பெரிய கார் உற்பத்தி ஆலைகளை திறந்து வைத்திருக்கிறேன். இதற்கு முன்பு இவ்வளவு Short Periodல் 2 பெரிய கார் நிறுவனங்கள் திறந்து வைத்த வரலாறு இல்லை! ஆனால், நாம் செய்து இருக்கிறோம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

அடுத்து, ஃபோர்டு கம்பெனியும் மீண்டும் உற்பத்தியை தொடங்கப் போகிறார்கள். மற்ற மாநிலங்கள் கூட போட்டி என்ற நிலையை தாண்டி, உலக நாடுகள் கூட தான் நாம் இப்போது போட்டி போடுகிறோம்! இதற்கெல்லாம் காரணம், கல்வியில் தமிழ்நாடு செலுத்தும் கவனம்தான்! தொழில்துறையை எடுத்துக்கொண்டால், எந்த கம்பெனி கூட MoU கையெழுத்திட்டாலும், நான் அவர்களிடம் கேட்கும் முதல் கேள்வியே, இதனால் எத்தனை பெண்களுக்கு வேலை கிடைக்கும்?" அப்படி என்னுதான் முதலில் கேட்பேன். ஏனென்றால், பெண்களான நீங்கள் முன்னேறினால், ஒரு தலைமுறையே முன்னேறும்! நீங்கள் ஒவ்வொருவரும் படித்து நல்ல வேலைகளுக்கு சென்றால், உங்கள் குடும்பம் முன்னேறும்!

இந்தியாவிலேயே அதிக அளவிலான பெண்கள் தொழிற்சாலைகளில் பணிபுரியும் மாநிலமாக, யாரும் எட்டிப்பிடிக்க முடியாத உயரத்தில் தமிழ்நாடு இருக்கிறது. இது இன்னும் உயர்ந்து தமிழ்நாட்டில் உள்ள அனைத்து பெண்களும் வேலைக்குச் செல்லக்கூடிய நிலைமை வர வேண்டும். அதற்கு உங்களுக்கு என்ன தேவை என்றாலும் சொல்லுங்கள் நான் செய்வதற்கு தயாராக இருக்கிறேன்! நிச்சயம் உங்கள் வளர்ச்சியில் நான் உங்களுடன் இருப்பேன். அதேபோல், உங்கள் 'ஹெல்த்'தையும் பாத்திக்கொள்ளுங்கள்.

இப்போது கூட 14 வயதுள்ள பெண் குழந்தைகளுக்கு கருப்பை வாய் புற்றுநோய் தடுப்பூசி போடும் திட்டத்தை தொடங்கி வைத்திருக்கிறோம்! இந்தியாவில் எங்கும் இது கிடையாது! நாம் தான் ஃபர்ஸ்ட்! வெளிநாட்டில் சென்று போட்டுக் கொண்டால், 14 ஆயிரம் ரூபாய் ஆகும். இந்த தடுப்பூசியை அரசே கட்டணமில்லாமல் இப்போது செலுத்துகிறோம். இதைப் பற்றி உங்களுக்கு தெரிந்தவர்களிடம் எடுத்து சொல்லுங்கள். இவ்வளவு நேரம் நான் பேசியதையெல்லாம் அடவைஸ் என்று நினைத்துவிடாதீர்கள். நீங்களும் எனக்கு மகன்கள் போல்தான். மீண்டும் சொல்கிறேன் - நீங்கள் எனக்கு மகன்கள் போல்தான். அந்த பாசத்துடன் உலகம் முழுவதும் நீங்கள் வலம் வர வேண்டும் என்று அக்கறையுடன் சொன்னதாக நினைத்துக்கொள்ளுங்கள்.

இதுபோன்ற நன்றி தெரிவிக்கும் விழாக்களை விட, நீங்கள் எல்லோரும் நன்றாகப் படித்து, வாழ்க்கையில் முன்னேறினால், அதுதான் நீங்கள் எனக்கு செலுத்தக்கூடிய உண்மையான நன்றி! வெல்லும் தமிழ்ப் பெண்களே! All the best...! Rule the world...!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

இந்தியாவில் வெள்ள அபாய மாவட்டங்கள் எத்தனை? தமிழ்நாட்டுக்கு எவ்வளவு நிதி ஒதுக்கப்பட்டுள்ளது? மாநிலங்களவையில் கே.ஆர்.என்.இராஜேஸ்குமார் கேள்வி!

புதுடெல்லி, பிப். 12-நாடு முழுவதும் வெள்ள அபாயம் உள்ளதாக அடையாளம் காணப்பட்ட மாவட்டங்களின் எண்ணிக்கை, கடந்த ஐந்து ஆண்டுகளில் மத்திய அரசின்

ஆதரவுடன் அனுமதிக்கப்பட்ட வெள்ள மேலாண்மை திட்டங்கள், அதற்காக ஒதுக்கப்பட்ட மற்றும் வழங்கப்பட்ட மத்திய நிதி விவரங்கள் குறித்து நாமக்கல் கிழக்கு மாவட்ட கழக செயலாளரும், மாநில



ஜல் சக்தி அமைச்சகத்தின் இணை அமைச்சர் ராஜ் பூஷன் சவுத்ரி, இந்திய அரசு ஜல் சக்தி அமைச்சகம், நீர்வளங்கள், நதிகள் மேம்பாடு மற்றும் கங்கை புத்தூயிப்பு துறை சார்பில் அளிக்கப்பட்ட பதிலில், மத்திய நீர் ஆணையம் வெளியிட்டுள்ள "இந்தியாவில் வெள்ளத்தால் பாதிக்கப்பட்ட பரப்பளவின் மதிப்பீடு - 2024" என்ற அறிக்கையின் அடிப்படையில்,

1986 முதல் 2022 வரை செயற்கைக்கோள் படத் தரவுகளை வைத்து இந்தியாவில் வெள்ளத்தால் பாதிக்கப்பட்ட மொத்த பரப்பளவு 21,213 மில்லியன் ஹெக்டேர் என தெரிவிக்கப்பட்டது.

மேலும், மத்திய மற்றும்

மாநில அரசுகள் மேற்கொண்ட வெள்ள மேலாண்மை நடவடிக்கைகள் மூலம் 20,538 மில்லியன் ஹெக்டேர் பரப்பளவு பாதுகாக்கப்பட்டுள்ளதாக மத்திய இணை அமைச்சர் ராஜ் பூஷன் சவுத்ரி பதிலளித்தார்.

கடந்த ஐந்து ஆண்டுகளில் 'வெள்ள மேலாண்மை மற்றும் எல்லைப் பகுதி திட்டம் (FMBAP)

என்ற மத்திய திட்டத்தின் கீழ், மாநில வாரியாக அனுமதிக்கப்பட்ட வெள்ள மேலாண்மை திட்டங்கள், அதற்காக ஒதுக்கப்பட்ட நிதி மற்றும் வழங்கப்பட்ட மத்திய நிதி விவரங்கள், மேலும் இதே காலகட்டத்தில் தமிழ்நாடு அரசுக்கு வெள்ள கட்டுப்பாடு மற்றும் ஆற்றங்கரை

பாதுகாப்பு பணிகளுக்காக வழங்கப்பட்ட மத்திய உதவி விவரங்கள் அனைத்தும் இணைப்பில் வழங்கப்பட்டுள்ளதாக மத்திய அரசு தெரிவித்தது.

வெள்ளம் ஆண்டுதோறும் பெரும் பாதிப்பை ஏற்படுத்தும் சூழலில், மாநிலங்களுக்கு நிதி ஒதுக்கீடு போதுமானதா?

தமிழ்நாடு போன்ற வெள்ள பாதிப்பு அதிகம் உள்ள மாநிலங்களுக்கு மத்திய அரசு நிதி செல்கிறதா?

என்ற கேள்விகளை எழுப்பும் வகையில், கே.ஆர்.என். இராஜேஸ்குமாரின் இந்த கேள்வி ராஜ்யசபாவில் முக்கிய அரசியல் கவனம் பெற்றுள்ளது.



மாநகராட்சி, நகராட்சி, பேரூராட்சிகளில் பணிபுரியும் துப்புரவு பணியாளர்கள் பயன்பெறும் வகையில் தமிழக அரசின் சார்பில் காலை உணவு வழங்கும் விழாவானது தமிழக முதல்வர் அவர்களால் துவக்கி வைக்கப்பட்ட நிலையில் திருவெறும்பூர் சட்டமன்ற தொகுதிக்குட்பட்ட மாநகராட்சி மண்டலம் 3ல் உள்ள 13 வார்டுகளில் பணிபுரியும் 559 தாய்மைப் பணியாளர்களுக்கு உணவு வழங்கும் திட்டத்தினை திருவெறும்பூர் சட்டமன்ற தொகுதி உறுப்பினரும் தமிழக பள்ளி கல்வித்துறை அமைச்சர் குமாரசன் அன்பில் மகேஸ் பொய்யாமொழி துய்மைப் பணியில் ஈடுபட்ட 50 தாய்மை பணியாளர்களுக்கு உணவுகள் வழங்கி துவக்கி வைத்து அவர்களுடன் கலந்துரையாடினார். மேலும் நிகழ்வில் மண்டலம் 3ன் தலைவர் மதிவாணன், மண்டலம் 3ன் உதவி ஆணையர் சரவணன், உதவி செயற்பொறியாளர் ஜெகதீவன் ராம், சுகாதார அலுவலர் தலைவிரிச்சான், நிலமேகம், செந்தில், ரமேஷ், தாஜூதீன், கே.கே.கே.கார்த்திக், சிவகுமார், பியூஷா மாணிக்கம், சீத்தாலட்சுமி, சுரேஷ் மற்றும் மண்டலம் 3ன் அலுவலர்கள் துய்மைப் பணியாளர்கள் என ஏராளமானோர் இந்த நிகழ்வில் கலந்து கொண்டனர்.

